

## भारत में वैवाहिक बलात्कार

### प्रलिस के लयः

वैवाहिक बलात्कार, IPC की धारा 375, न्यायमूर्त जे.एस. वर्मा समति

### मेन्स के लयः

वैवाहिक बलात्कार का अपराधीकरण, IPC की धारा 375 न्यायमूर्त जे.एस. वर्मा समति, घरेलू हसि से महिलाओं का संरक्षण अधनियम, 2005, भारतीय समाज की मुख्य वशिषताएँ

## चर्चा में क्यों?

दुनिया के 185 देशों में से, 77 देशों में ऐसे कानून हैं जो स्पष्ट रूप से वैवाहिक बलात्कार को अपराध की श्रेणी में रखते हैं, जबकि 34 देश ऐसे हैं जो स्पष्ट रूप से वैवाहिक बलात्कार को अपराध की श्रेणी से बाहर मानते हैं या संकषेप में कहें तो, अपनी पत्नी की सहमति के वरिद्ध यौन अत्याचार करने वाले पति को प्रतरिक्षा प्रदान करते हैं।

- भारत उन 34 देशों में से एक है, जनिहोंने वैवाहिक बलात्कार को अपराध की श्रेणी से बाहर कर दिया है

## वैवाहिक बलात्कार पर भारतीय कानून:

- भारतीय दंड संहति (Indian Penal Code- IPC) की धारा 375:
  - भारतीय दंड संहति की धारा 375 उन कृत्यों को परभाषति करती है जो एक पुरुष द्वारा कयि बलात्कार को परभाषति करते हैं।
  - हालाँकि यह प्रावधान दो अपवादों को भी नरिधारति करता है।
    - वैवाहिक बलात्कार को अपराधमुक्त करने के अलावा यह उल्लेख करता है कचिकित्सा प्रक्रयाओं या हस्तक्षेप को बलात्कार नहीं माना जाएगा।
    - धारा 375 के अपवाद 2 में कहा गया है कि "किसी पुरुष द्वारा अपनीपत्नी के साथ संभोग या यौन कृत्य, यदपत्नी की उमर पंद्रह वर्ष से कम नहीं है, बलात्कार नहीं है"।
- घरेलू हसि अधनियम, 2005:
  - यह 'लवि-इन' या वविह संबंध में किसी भी प्रकार के यौन शोषण द्वारा वैवाहिक बलात्कार का संकेत देता है।
  - हालाँकि यह केवल नागरकि उपचार प्रदान करता है। भारत में वैवाहिक बलात्कार पीड़ितों के लयि अपराधी के खलिफआपराधकि कारयवाही शुरू करने का कोई तरीका नहीं है।

## भारत में वैवाहिक बलात्कार कानून का इतहिस:

- न्यायपालकि:
  - घरेलू हसि अधनियम, 2005:
    - दल्लि उच्च न्यायालय वर्ष 2015 से इस मामले में दल्लिलें सुन रहा है।
    - जनवरी 2022 में दल्लि उच्च न्यायालय के दो न्यायाधीशों ने छूट को चुनौती देने वाले वयक्तयिों और नागरकि समाज संगठनों द्वारा दायर याचकिओं पर सुनवाई शुरू की।
    - मई 2022 तक वे एक वविदास्पद दवपिक्षीय फैसले पर पहुँचे थे। एक न्यायाधीश वैवाहिक बलात्कार को आपराधकि घोषति करने के पक्ष में था कयोंकि यह किसी महिला की सहमति के अधकिार का उल्लंघन करता है, जबकि दूसरा न्यायाधीश यह कहते हुए कविवाह में "आवश्यक रूप से" सहमति होती है, इसके खलिफ था।
    - फरि यह मामला सर्वोच्च न्यायालय में पहुँचा।

//



- **सर्वोच्च न्यायालय:**
  - सितंबर 2022 में वैवाहिक स्थिति की परवाह कथि बनि **महिलाओं के सुरक्षति गर्भपात के अधिकार** पर सर्वोच्च न्यायालय ने फैसला सुनाया कि **मेडिकल टर्मिनेशन ऑफ प्रेग्नेंसी एक्ट** के उद्देश्यों के लिये बलात्कार की परिभाषा में वैवाहिक बलात्कार को शामिल किया जाना चाहिये।
- **भारत का वधिआयोग:**
  - यौन हिसा पर भारत के कानूनों में सुधार के कई प्रस्तावों पर वधिार करते हुए वर्ष 2000 में **भारत के वधिआयोग** द्वारा वैवाहिक बलात्कार अपवाद को हटाने की आवश्यकता को खारज़ि कर दिया गया था।
- **न्यायमूर्त जे.एस. वर्मा समिति:**
  - वर्ष 2012 में **न्यायमूर्त जे.एस. वर्मा समिति** को भारत के बलात्कार कानूनों में संशोधन का प्रस्ताव पेश करने का काम सौंपा गया था।
  - जबकि इसकी कुछ सफिराशों ने वर्ष 2013 में पारित **आपराधिक कानून (संशोधन) अधिनियम** को आकार देने में मदद की, वैवाहिक बलात्कार सहित कुछ अन्य सुझावों पर कोई कार्रवाई नहीं की गई।
- **संसद:**
  - इस मामले को **संसद** में भी उठाया गया है।
  - वर्ष 2015 में एक संसद सत्र में सवाल कथि जाने पर वैवाहिक बलात्कार को आपराधिक बनाने के वधिार को इस दृष्टिकोण से खारज़ि कर दिया गया था कि "वैवाहिक बलात्कार को देश में लागू नहीं किया जा सकता क्योंकि विवाह को भारतीय समाज में एक संस्कार या पवतिर माना जाता है"।
- **सरकार का पक्ष:**
  - केंद्र सरकार ने शुरू में **बलात्कार अपवाद का बचाव कथि** लेकिन बाद में अपना पक्ष बदल दिया और न्यायालय को बताया कि सरकार कानून की समीक्षा कर रही है, यह भी कि "इस मुद्दे पर व्यापक वधिार-वमिर्श की आवश्यकता है"।
  - **दिल्ली सरकार ने वैवाहिक बलात्कार अपवाद को बरकरार रखने के पक्ष में तर्क दिया।**
    - सरकार की दलीलें पुरुषों को पत्नियों द्वारा कानून के संभावित दुरुपयोग से बचाने से लेकर शादी की संस्थात्मक व्यवस्था की रक्षा संबंधी तत्त्वों की व्याख्या करती हैं।

## वैवाहिक बलात्कार को अपवाद मानने से संबंधित मुद्दे:

- **महिलाओं के मूल अधिकारों के खिलाफ:**
  - वैवाहिक बलात्कार को अपवाद मानना **अनुच्छेद 21 (प्राण और दैहिक स्वतंत्रता का अधिकार)** तथा **अनुच्छेद 14 (समता का अधिकार)** जैसे **मौलिक अधिकारों** में नहिति व्यक्तगित स्वायत्तता, गरमा व लैंगिक समानता के संवैधानिक लक्ष्यों का तरिस्कार है।
    - यह महिलाओं को अपने शरीर से संबंधित नरिणय लेने से दूर करता है और उन्हें एक साधन के रूप में प्रस्तुत करता है।
- **न्यायिक प्रणाली की नरिशाजनक स्थिति:**
  - भारत में वैवाहिक बलात्कार के मामलों में अभयोजन की कम दर के कुछ कारणों में शामिल हैं:
    - **सामाजिक अनुकूलन और कानूनी जागरूकता के अभाव के कारण अपराधों की कम रिपोर्टिंग।**
    - **राष्ट्रीय अपराध रिकॉर्ड ब्यूरो (NCRB)** के आँकड़ों के संग्रह का गलत तरीका।
    - न्याय की लंबी प्रक्रिया/स्वीकार्य प्रमाण की कमी के कारण **न्यायालय के बाहर समझौता।**

## वैवाहिक बलात्कार अपवाद और भारतीय दंड संहिता (IPC):

- **ब्रिटिश औपनिवेशिक शासन:**
  - 1860 में ब्रिटिश औपनिवेशिक शासन के दौरान भारत में IPC को लागू किया गया था।
  - नयिमा के पहले संस्करण के तहत वैवाहिक बलात्कार अपवाद 10 वर्ष से अधिक उम्र की महिलाओं पर लागू था, जिसे 1940 में बढ़ाकर 15 वर्ष कर दिया गया था।
- **1847 का लॉर्ड मैकाले का मसौदा:**
  - **जनवरी 2022** में न्याय मतिर (Amicus Curiae) द्वारा यह तर्क दिया गया कि IPC औपनिवेशिक युग के भारत में **स्थापित प्रथम वधिआयोग के अध्यक्ष लॉर्ड मैकाले के 1847 के मसौदे पर आधारित है।**
  - मसौदे ने बनिा कसिी आयु सीमा के **वैवाहिक बलात्कार को अपराध** की श्रेणी से बाहर कर दिया।
  - यह प्रावधान एक सदी पुराना वधिार है जिसका तात्पर्य वविाहित महिलाओं की सहमति से है और जो पति के वैवाहिक अधिकारों की रक्षा करता है।
  - सहमतिका वधिार 1736 में तत्कालीन **ब्रिटिश मुख्य न्यायाधीश मैथ्यू हेल** द्वारा दयि गए 'हेल सदिधांत' से प्रेरित है।
    - इसमें कहा गया है कि **पति बलात्कार का दोषी नहीं हो सकता है क्योंकि "आपसी वैवाहिक सहमति और अनुबंध द्वारा पत्नी ने पति के समक्ष अपने-आप को समर्पित कर दिया है"।**
- **पति-आश्रय का सदिधांत:**
  - पति-आश्रय के सदिधांत के अनुसार, **शादी के बाद एक महिला की कोई व्यक्तगित कानूनी पहचान नहीं होती है।**
  - विशेष रूप से पति-आश्रय के सदिधांत के वधिार पर सुनवाई के दौरान भारत के **सर्वोच्च न्यायालय ने वर्ष 2018 में व्यभिचार को अपराध घोषित कर दिया था।**
    - यह माना गया कि धारा 497, जो कि व्यभिचार को अपराध के रूप में वर्गीकृत करती है, पति-आश्रय के सदिधांत पर आधारित है।
  - यह सदिधांत, संवधान द्वारा मान्यता प्राप्त नहीं है जो यह मानता है कि एक महिला शादी के साथ ही अपनी पहचान और कानूनी अधिकार खो देती है, परंतु यह उसके मौलिक अधिकारों का उल्लंघन है।

## वैश्विक स्तर पर वैवाहिक बलात्कार की स्थिति:

### परिचय:

◦ **संयुक्त राष्ट्र** ने देशों से कानूनों में व्याप्त खामियों को दूर करके वैवाहिक बलात्कार को समाप्त करने का आग्रह करते हुए कहा है कि **कधिर महिलाओं के लिये सबसे खतरनाक जगहों में से एक है"।**

### वैवाहिक बलात्कार को अपराध मानने वाले देश:

- **संयुक्त राज्य अमेरिका:** वर्ष 1993 में अमेरिका के सभी 50 राज्यों में वैवाहिक बलात्कार को अपराध घोषित कर दिया गया था, लेकिन कानून अलग-अलग राज्यों में अलग-अलग हैं।
- **यूनाइटेड किंगडम:** ब्रिटेन में भी वैवाहिक बलात्कार को अपराध घोषित किया गया है और दोषी पाए जाने वालों को आजीवन कारावास की सज़ा हो सकती है।
- **दक्षिण अफ्रीका:** दक्षिण अफ्रीका में वर्ष 1993 से वैवाहिक बलात्कार अवैध है।
- **कनाडा:** कनाडा में वैवाहिक बलात्कार दंडनीय है।

### वैवाहिक बलात्कार को अपराध की श्रेणी से बाहर रखने वाले देश:

- घाना, भारत, इंडोनेशिया, जॉर्डन, लेसोथो, नाइजीरिया, ओमान, सगिापुर, श्रीलंका और तंजानिया स्पष्ट रूप से किसी महिला या लड़की के साथ उसके पति द्वारा किये गए वैवाहिक बलात्कार को अपराध की श्रेणी से बाहर रखते हैं।

## आगे की राह

- **भारतीय कानून अब पति और पत्नी को अलग एवं स्वतंत्र कानूनी पहचान प्रदान करता है** तथा आधुनिक युग में न्यायशास्त्र स्पष्ट रूप से महिलाओं की सुरक्षा से संबंधित है।
  - इसलिये यह सही समय है कि विधायिका को इस कानूनी दुर्बलता का संज्ञान लेना चाहिये और IPC की धारा 375 (अपवाद 2) को समाप्त करके वैवाहिक बलात्कार को बलात्कार कानूनों के दायरे में लाना चाहिये।
- ऐसे कानूनों की आवश्यकता है जो सीमाओं को स्पष्ट करते हैं कि हम एक-दूसरे से कैसे संबंधित हैं और व्यवहार में उनके सीमित उपयोग के बारे में अप्रति सामाजिक वास्तविकताओं के साथ समानता, गरमा एवं शारीरिक स्वायत्तता के संवैधानिक विचारों को बनाए रखते हैं।

## UPSC सविलि सेवा परीक्षा, वरित वरष के प्रश्न (PYQ)

प्रश्न. हमें देश में महिलाओं के खिलाफ यौन-उत्पीडन के बढ़ते हुए दृष्टांत दिखाई दे रहे हैं। इस कुकृत्य के वरिद्ध वरदियमान वरधिक उपबंधों के होते हुए भी ऐसी घटनाओं की संख्या बढ़ रही है। इस संकट से नपिटने के लिये कुछ नवाचारी उपाय सुझाएँ। (Mains-2014)

## स्रोत: इंडियन एक्सप्रेस